

मंगळवेढा तालुक्यातील ४८ गावांसाठी व
मंगळवेढा शहरासाठी उचेठाण येथे बांधण्यात
येणाऱ्या कोल्हापूर पध्दतीचा बंधारा कम पुलाच्या
सुधारित अंदाजपत्रकास प्रशासकीय मान्यता
देण्याबाबत.

महाराष्ट्र शासन
पाणी पुरवठा व स्वच्छता विभाग,
शासन निर्णय क्रमांक : पापुयो-२३१३/प्र.क्र.११८/पापु-१७,
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक : ६ मे २०१४.

वाचा:-

१. शासन निर्णय क्रमांक : पापुयो-२३०६/प्र.क्र.११४/पापु-१७, दिनांक २१ जून २००६.
२. शासन निर्णय क्रमांक : पापुयो-२३११/प्र.क्र.४८/पापु-१७, दिनांक ०५ एप्रिल २०११.
३. सदस्य सचिव, महाराष्ट्र जीवन प्राधिकरण, मुंबई यांचे पत्र क्रमांक :
मजीप्रा/मनिसंवसंकक्ष/ग्रामीण/प्र.क्र.२८४/८९८, दिनांक २१ नोव्हेंबर २०१३.
४. मुख्य अभियंता, पाटबंधारे विभाग, पुणे यांचे दिनांक २३ सप्टेंबर २०१३ चे तांत्रिक मंजूरी आदेश.

प्रस्तावना

मंगळवेढा शहरासाठी भिमा नदीवर उचेठाण येथे बंधारा बांधणे व आवश्यक उपांगांचा समावेश करून, UIDSSMT कार्यक्रमांतर्गत योजना प्रस्तावित करण्यात आली होती. परंतु केंद्र शासनाने योजनेतील बंधारा वगळून मंगळवेढा पाणी पुरवठा योजनेच्या प्रस्तावास मान्यता दिली होती. त्यामुळे मंगळवेढा शहरासाठी उचेठाण येथे बंधारा बांधण्याचा प्रस्ताव सुजल निर्मल कार्यक्रमांतर्गत प्रस्तावित करण्यात आला होता. सुजल निर्मल प्रस्तावास मान्यता देण्यासाठी गठीत राज्यस्तरिय व संनियंत्रण समितीच्या दिनांक ०१ मार्च २०११ रोजी झालेल्या बैठकीत, ग्रामीण भागातील पिण्याच्या पाण्याची मागणी लक्षात घेऊन सदर योजना राष्ट्रीय ग्रामीण पेयजल कार्यक्रमांतर्गत राबविण्याबाबतचा निर्णय घेण्यात आला. त्यानुसार मंगळवेढा शहर व मंगळवेढा तालुक्यातील प्रादेशिक पाणी पुरवठा योजनेअंतर्गत घ्यावयाच्या पाणी पुरवठा योजनेच्या मागणीचा समावेश करून बंधाऱ्याच्या प्रस्तावास दिनांक ०५ एप्रिल २०११ च्या शासन निर्णयानुसार प्रशासकीय मान्यता देण्यात आली होती. तथापि, सदस्य सचिव, महाराष्ट्र जीवन प्राधिकरण, मुंबई यांनी त्यांचे दिनांक २१ नोव्हेंबर २००२ च्या पत्रान्वये (अ) दरसूचीमुळे झालेली वाढ, (ब) संकल्पनातील बदल व (क) प्रशासकीय बाबींमुळे झालेली वाढ विचारात घेता रु.४२.२४ कोटी किंमतीच्या सुधारित प्रस्तावास प्रशासकीय मान्यता देण्याबाबतचा प्रस्ताव शासनास सादर केला आहे.

सदरहू प्रस्तावास मुख्य अभियंता, पाटबंधारे विभाग, पुणे यांनी दिनांक २३ सप्टेंबर २०१३ च्या पत्रानुसार तांत्रिक मंजूरी दिली आहे. सदर कोल्हापूर पध्दतीचा बंधारा कम पुलाच्या प्रस्तावाच्या सुधारित अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

वरील प्रस्तावनेच्या अनुषंगाने मंगळवेढा तालुक्यातील ४८ गावांसाठी व मंगळवेढा शहरासाठी उचेंठाण येथे बांधण्यात येणाऱ्या कोल्हापूर पध्दतीचा बंधारा कम पुलाच्या योजनेच्या रु.४०,३७,२६,०००/- (रुपये चाळीस कोटी सदोतीस लाख सव्वीस हजार फक्त) इतक्या रकमेच्या सुधारित अंदाजपत्रकास खालील तक्त्यात नमूद करण्यात आलेल्या तपशीलानुसार प्रशासकीय मान्यता देण्यात येत आहे.

अ.क्र.	तपशील	रक्कम (रु.लाखात)
१.	मुख्य बंधाऱ्याचे काम	३६७८.८१
२.	भूसंपादन	९.६९
३.	हत्यारे व संयंत्रे	३४८.७६
एकूण रक्कम		४०३७.२६

सदरहू प्रस्तावाचा वितीय आकृतिबंध खालीलप्रमाणे राहिल.

बंधाऱ्याची सुधारित अंदाजपत्रकीय एकूण किंमत - ४०३७ लाख		
अ)	सार्वजनिक बांधकाम विभागाचा हिस्सा	८७२ लाख
ब)	मंगळवेढा नगरपरिषदेने उभारावयाची लोकवर्गणी	१०५ लाख
क)	शासन अनुदान (शहर व ग्रामीण)	३०६० लाख

२. मंगळवेढा तालुक्यातील ४८ गावांसाठी व मंगळवेढा शहरासाठी असलेल्या सदर योजनेची लोकवर्गणी मूळ मंजूरीच्या वेळी असलेल्या प्रचलित धोरणानुसार भरण्यात यावी.

३. मंगळवेढा तालुक्यातील ४८ गावांसाठी व मंगळवेढा शहरासाठी उचेंठाण येथे बांधण्यात येणाऱ्या कोल्हापूर पध्दतीचा बंधारा व पुलाच्या योजनेच्या सुधारित अंदाजपत्रकास व आराखड्यास खालील अटींची पूर्तता करण्याच्या अधीन राहून सुधारित प्रशासकीय मान्यता देण्यात येत आहे.

- मूळ प्रस्तावास महाराष्ट्र जीवन प्राधिकरणाने तांत्रिक मान्यता देणे आवश्यक होते. परंतु महाराष्ट्र जीवन प्राधिकरणाने पूर्ण ठेव योजना म्हणून जलसंपदा विभागामार्फत बंधाऱ्याचे कार्यान्वयन करण्याचे ठरल्याने प्रस्तावास जलसंपदा विभागाने तांत्रिक मान्यता दिली आहे.
- जलसंपदा विभागाने बंधाऱ्याचे काम पूर्ण झाल्यानंतर बंधारा कम पुलाची देखभाल व दुरुस्ती करण्यासाठी महाराष्ट्र जीवन प्राधिकरणाकडे हस्तांतरित करावा.
- बंधाऱ्याची देखभाल व दुरुस्ती महाराष्ट्र जीवन प्राधिकरणाने करावी. बंधाऱ्यातून पाणी उचलणाऱ्या सर्व संबंधितांकडून आवश्यक ती पाणीपट्टी महाराष्ट्र जीवन प्राधिकरणाने वसूल करावी. महाराष्ट्र जीवन प्राधिकरणाने मंगळवेढा नगरपरिषद, जिल्हा परिषद, सोलापूर व संबंधित ग्रामपंचायतींकडून

पाणीपट्टीचा ठराव प्राप्त करुन घ्यावा. तसेच योजनेमधील अंशदानासाठी सार्वजनिक बांधकाम विभागाकडे आवश्यक तो पाठपुरावा म.जि.प्रा.ने करावा.

- iv. जलसंपदा विभागाकडून पाणी उचलण्याची परवानगी व पाणी आरक्षणाची परवानगी प्राप्त करुन घ्यावी.

योजना स्वयंनिर्भर होण्यासाठी आवश्यक पाणीपट्टी बसवून व त्यात वाढ करणे बंधनकारक राहिल याबाबत नगर परिषदेच्या / महाराष्ट्र जीवन प्राधिकरणाच्या / जिल्हा परिषदेच्या अधिकाऱ्यांनी ग्राम सभेत ग्रामस्थांना सविस्तर माहिती द्यावी.

- v. योजना आर्थिकदृष्ट्या सक्षम ठरत असल्याने योजना पुन्हा पुनर्सुधारित करण्यात येणार नाही. मंजूर रकमेतूनच योजनेची प्रलंबित कामे पूर्ण करण्यात यावीत.
- vi. सुधारित प्रशासकीय मान्यता मिळाल्यानंतर सहा महिन्यांच्या आत योजनेची सर्व कामे पूर्ण करुन योजना चालविण्याकरिता संबंधित यंत्रणेकडे हस्तांतरीत करण्यात यावी.
- vii. वरील अटीच्या व्यतिरिक्त मूळ मंजूर योजनेतील अटी व शर्ती बंधनकारक राहतील.

४. सदर शासन निर्णय नियोजन विभाग व वित्त विभाग यांच्या अनौपचारिक संदर्भ क्रमांक अनुक्रमे, ५१/१४४३/०७.०२.२०१४ व १२१/व्यय-३/०३.३.२०१४ नुसार प्राप्त सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या या संकेतस्थळावर उपलब्ध करण्यात आला असून त्याचा संकेतांक क्रमांक 201405061536048928 असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु. प्र. चानकर)
अवर सचिव, महाराष्ट्र शासन.

प्रति,

- १) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- २) महालेखापाल, लेखा परीक्षा, महाराष्ट्र -१, मुंबई / महाराष्ट्र २, नागपूर.
- ३) प्रधान सचिव (जलसंपदा प्रकल्प व विकास), जलसंपदा विभाग, मंत्रालय, मुंबई.
- ४) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१,
- ५) विभागीय आयुक्त, पुणे विभाग, पुणे.
- ६) जिल्हाधिकारी, सोलापूर
- ७) संचालक, भूजल सर्वेक्षण आणि विकास यंत्रणा, शिवाजीनगर, पुणे.
- ८) मुख्य कार्यकारी अधिकारी, जिल्हा परिषद, सोलापूर
- ९) मुख्य अभियंता (ना व ग्रा), म.जी.प्रा., ठाणे.
- १०) मुख्य अभियंता (वि.प्र.), जलसंपदा विभाग, सिंचन भवन, मंगळवार पेठ, बारणे रोड, पुणे - ११.
- ११) मा.मंत्री, पाणी पुरवठा व स्वच्छता विभाग यांचे खाजगी सचिव , मंत्रालय, मुंबई.
- १२) मा.राज्य मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- १३) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- १४) अधीक्षक अभियंता, भारत निर्माण कक्ष, विभागीय कार्यालय, पुणे

- १५) अधीक्षक अभियंता, म.जी.प्रा.मंडळ, सोलापूर
- १६) कार्यकारी अभियंता, ग्रामीण पाणी पुरवठा, जिल्हा परिषद, सोलापूर
- १७) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- १८) मुख्यधिकारी, मंगळवेढा नगर परिषद, मंगळवेढा, जि.सोलापूर.
- १९) जिल्हा वरिष्ठ भूवैज्ञानिक, भूजल सर्वेक्षण आणि विकास यंत्रणा, पुणे
- २०) मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
- २१) निवड नस्ती.

